



سوال

(265) سورہ ملک اور عذاب قبر

جواب

السلام علیکم ورحمۃ اللہ وبرکاتہ

کیا سورہ ملک کی تلاوت عذاب قبر سے نجات دلائے گی؟ صحیح احادیث کے حوالے سے رہنمائی فرمادیں۔ (سید جاوید مسعود غزنوی، ملک)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سورہ ملک (67- تَبَارَكَ الَّذِي بِيَدِهِ الْمَلَكُوتُ - - الخ) کی فضیلت میں درج ذیل احادیث مروی ہیں۔

1: یحییٰ بن عمرو بن مالک الشکری عن ابیہ عن ابی الجوزاء عن ابن عباس قال: ضرب بعض اصحاب النبی صلی اللہ علیہ وسلم خبائہ علی قبر وہو لا یحسب انہ قبر فاذا فیہ انسان یقر سورۃ ملک حتی ختمہ فاتی النبی صلی اللہ علیہ وسلم فقال: یا رسول اللہ! ضربت نبیاء علی قبر وانا لا احسب انہ قبر فاذا فیہ انسان یقر سورۃ الملک حتی ختمہ فاتی النبی صلی اللہ علیہ وسلم ((بی: المعانعة: نبی الجنبیہ تنجیہ من عذاب القبر)) ہذا حدیث غریب من ہذا الوجه فی الباب عن ابی ہریرۃ

یحییٰ بن عمرو بن مالک الشکری سے روایت ہے کہ اس نے اپنے باپ (عمرو بن مالک الشکری) سے، اس نے ابوالجوزاء سے اس نے (عبداللہ) بن عباس (رضی اللہ عنہ) سے بیان کیا کہ: نبی ﷺ کے ایک صحابی نے ایک قبر پر خیمہ لگا دیا اور انہیں پتا نہیں تھا کہ یہ قبر ہے کیا دیکھتے ہیں کہ ایک انسان (پوری) سورۃ الملک پڑھ کر اس کا ختم کر رہا ہے، تو انہوں نے نبی ﷺ کے پاس آکر کہا: یا رسول اللہ! میں نے قبر پر ایک خیمہ لگا دیا اور مجھے یہ خبر نہیں تھی کہ وہاں قبر ہے، کیا دیکھتا ہوں کہ ایک انسان سورۃ الملک آخر تک پڑھ کر اس کا ختم کر رہا ہے؟ تو نبی ﷺ نے فرمایا: "یہ روکنے والی ہے، یہ نجات دینے والی ہے۔ یہ اسے قبر کے عذاب سے نجات دینے والی ہے" یہ حدیث اس سند سے غریب (انجلی) ہے۔ اور اس باب میں ابو ہریرۃ (رضی اللہ عنہ) سے بھی (حدیث) مروی ہے۔ (سنن اترمذی 47/4 ح 2890 و نسخہ مخطوطہ ص 1/187)

اسے یحییٰ بن عمرو بن مالک کی سند کے ساتھ درج ذیل محدثین نے بھی روایت کیا ہے:

ابو نعیم الاصبہانی (حلیۃ الاولیاء 3/81) البیہقی (احبات عذاب القبر تحقیقی ح 146 وقال: تفرد بہ یحییٰ بن عمرو مالک وهو ضعیف) محمد بن نصر المروزی (مختصر قیام اللیل للمقرئ ص 146، 145) ابن عدی الجرجانی (الکامل فی ضعفاء الرجال 7/2662) الطبرانی (المعجم الکبیر 12/175 ح 12801) اور المزی (تہذیب العمال 181/20-182)



یہ روایت بلحاظ اصول حدیث: ضعیف و مردود ہے۔ اس کے راوی یحییٰ بن عمرو بن مالک کے بارے میں امام بیہقی نے فرمایا: وہ ضعیف ہے "

حافظ ذہبی نے فرمایا: "ضعیف" (الکاشف: 3/232)

حافظ ابن حجر العسقلانی نے گواہی دی: "ضعیف و یقال: ان حماد بن زید کذبہ" (تقریب التہذیب: 7614)

اس راوی پر دیگر محدثین کی جرح کے لیے دیکھئے تہذیب الکمال و تہذیب التہذیب اور میزان الاعتدال وغیرہ

2: شعبۂ عن قتادہ عن عباس الجبسی عن ابی ہریرۃ عن النبی صلی اللہ علیہ وسلم قال: ((ان سورة من القرآن ثلاثون آية شفعت لرجل حتی غفر له. وہی تبارک الذی بیدہ الملک)) ہذا حدیث حسن "ابو ہریرۃ رضی اللہ عنہ سے روایت ہے کہ نبی ﷺ نے فرمایا: بے شک قرآن کی ایک سورت تیس (30) آیتوں والی ہے جس نے اپنے پڑھنے والے کی سفارش کی کہ حتیٰ کہ اسے بخش دیا گیا، یہ سورۃ ملک ہے۔ یہ حدیث حسن ہے۔ (سنن الترمذی: 2891)

اس حدیث کی سند حسن لذاتہ ہے۔ اسے ابوداؤد (1400) اور ابن ماجہ (3786) وغیرہ نے بھی امام شعبہ سے بیان کیا ہے، حافظ ابن حبان (مواردالطمان: 1766) حاکم (2/497، 498) اور ذہبی نے اسے صحیح قرار دیا ہے،

تنبیہ 1: اس روایت پر بعض کی جرح مبہم و مردود ہے۔

تنبیہ 2: قتادہ سے اگر شعبہ روایت کریں تو قتادہ کی روایت سماع پر محمول ہوتی ہے۔

1) سیلمان بن داؤد بن یحییٰ الطیب البصری، حَدَّثَنَا شَيْبَانُ بْنُ فَرُّوخِ الْأُمَلِيُّ، حَدَّثَنَا سَلَامُ بْنُ مُسْكَين، عَنْ ثَابِتٍ، عَنْ أَنَسِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: «سُورَةٌ مِنَ الْقُرْآنِ مَا يَبِي الْأُمَّلُوتُونَ آيَةً فَاصْصَمْتُ عَنْ صَاحِبِهَا حَتَّى أَوْخَلْتُهُ الْجَنَّةَ، وَهِيَ سُورَةُ تَبَارَكَ» ((انس رضی اللہ عنہ سے مروی ہے کہ رسول اللہ ﷺ نے فرمایا: قرآن کی ایک سورت، جس کی تیس آیتیں ہیں۔ نے اپنے پڑھنے والے کا دفاع کیا حتیٰ کہ اسے جنت میں داخل کر دیا، یہ سورت تبارک (الذی بیدہ الملک) ہے۔

(المعجم الصغير للطبرانی 1/176 ح 476 والاوسط: 3667 المختار للضياء المقدسي 5/114، 115 ح 1738-1739)

اس روایت کے راوی ابوالوب سليمان بن داود بن يحيى مولی بنی ہاشم کے حالات تو شیعہ مطلوب ہیں۔

2) "لیث" (بن ابی سلیم) عن ابی الزبیر عن جابر: ان النبی صلی اللہ علیہ وسلم کان لاینام حتی یقرا: (الم تنزیل و تبارک الذی بیدہ الملک)

جابر رضی اللہ عنہ سے روایت ہے کہ نبی ﷺ سورۃ السجدۃ اور سورۃ الملک پڑھنے کے بغیر نہیں سوتے تھے۔ (سنن الترمذی: 2892)

یہ روایت لیث بن ابی سلیم کی سند سے درج ذیل کتابوں میں بھی موجود ہے۔

مسند احمد (3/340 ح 14714) مسند عبد بن حمید (ح: 1038، ویث صرح بالسماع عنده) مسند الدارمی (ح: 3414، دوسرا نسخہ: ح 3454) قیام اللیل للمروزی مختصر المقریزی (ص 146) مصنف ابن ابی شیبہ (10/424 ح 2980) السنن الکبریٰ للنسائی (ح 10542 و عمل الیوم واللیلۃ: ح 707) عمل الیوم واللیلۃ لابن السنی (ح: 675، دوسرا نسخہ: ح 677) شیخ سلیم الملالی نے اس روایت کی طویل تخریج کر رکھی ہے۔

لیث بن ابی سلیم ضعیف راوی ہے لیکن مغیرہ بن مسلم (صدوق / تقریب التہذیب: 6850) نے یہی روایت ابوالزبیر المکی سے بیان کر رکھی ہے۔



لیث بن ابی سلیم ضعیف راوی ہے لیکن مغیرہ بن مسلم (صدوق / تقریب التہذیب: 6850) نے یہی روایت ابو الزبیر المکی سے بیان کر رکھی ہے۔

(دیکھئے السنن الکبریٰ للنسائی: 10542 او عمل الیوم واللیلیۃ: 706 والادب المفرد للبخاری: 1207)

ابو الزبیر مدلس راوی تھے۔ دیکھئے میری کتاب "الفتح المبین فی تحقیق طبقات المدلسین" (101/3) اور روایت منعن (عن سے) ہے لہذا یہ سند ضعیف ہے۔

ابو الزبیر سے پوچھا گیا کہ آپ نے یہ روایت جابر (بن عبداللہ رضی اللہ عنہ) سے سنی ہے؟

انہوں نے کہا: مجھے یہ خبر صرف صفوان یا ابن صفوان نے (مرسلاً) بتائی ہے۔ (سنن الترمذی: 2892)

حافظ ابن حجر نے کمال تحقیق کرتے ہوئے فرمایا ہے: وعلی ہذا فومرسل او معضل "اس لحاظ سے یہ روایت مرسل یا معضل (منقطع) ہے، (تتأج الافکار 267/3)

حافظ ابن حجر کے اس کلام پر شیخ سلیم بن عبد الملکی السلفی لکھتے ہیں:

وہذا کلام فی غایۃ التحقیق وقد خفی ہذا علی شینا الالبانی رحمہ اللہ فی الصحیحہ (۲/۱۳) فجعل روایۃ زبیر بن معاویہ ہذہ عن صفوان او ابن صفوان عن جابر وہذا خطا منہ رحمہ اللہ فان صفوان لم یروہ عن جابر وانما فتاہ عن صفوان نفسہ۔۔۔"

اور یہ کلام تحقیق کے انتہائی اعلیٰ مقام پر ہے اور یہ ہمارے استاذ شیخ الالبانیؒ پر پوشیدہ رہ گیا۔ انہوں نے اپنی کتاب الصحیحہ میں زبیر بن معاویہ کی روایت کو صفوان یا ابن صفوان عن جابر سمجھ لیا اور یہ ان کی غلطی ہے۔ رحمہ اللہ، بے شک صفوان نے یہ روایت جابر (رضی اللہ عنہ) سے بیان نہیں کی، یہ تو ان کا اپنا قول ہے (عجالیۃ الراغب الممتنی 2/769) یا مرسل ہے۔

خلاصۃ التحقیق: یہ روایت بلحاظ سند ضعیف ہے۔

(3) عبداللہ بن مسعود رضی اللہ عنہ نے فرمایا:

"یؤتی رجل من جوانب قبرہ فجعلت سورة من القرآن تجادل عنہ حتی منعتہ" ایک آدمی کی قبر میں قرآن کی ایک سورت (تیس آیتوں والی) نے آدمی کا دفاع کیا حتیٰ کہ وہ شخص عذاب سے بچ گیا۔ (مرہ تابعی کہتے ہیں کہ) میں نے اور مسروق (تابعی) نے غور کیا تو اس نتیجے پر پہنچے کہ یہ سورة الملک ہے۔ (دلائل النبوة للبیہقی 7/41 وسندہ حسن) اس روایت کی دو سری سندوں کے لیے دیکھتے مستدرک الحاکم (2/498) وغیرہ ایک روایت میں ہے کہ عبداللہ بن مسعود رضی اللہ عنہ نے فرمایا: سورة تبارک ہی المعانعة تمنع یاذن اللہ من عذاب القبر۔۔۔ الخ

سورة الملک، اللہ کے اذن سے، عذاب قبر سے بچاتی ہے، (احباب عذاب القبر للبیہقی ح 145 بتحقیقی وسندہ حسن)

6: خالد بن معدان (تابعی، متوفی 103ھ) سونے سے پہلے سورة السجدة اور سورة الملک ضرور پڑھتے تھے اور فرماتے تھے کہ یہ دو سورتیں پڑھنے والے کی سفارش کریں گی اور اسے عذاب قبر سے بچائیں گی۔ (مسند دارمی ح 2/455 ح 3413 وسندہ اضواء المصابیح ح 2176) ب)

یہ روایت دارمی (من الحدائق) کی عبداللہ بن صالح کاتب اللیث سے روایت ہونے کی وجہ سے حسن ہے۔ صحیح حسن کی دو قسمیں انتہائی اہم ہیں:

(1) صحیح لذاتہ (2) حسن لذاتہ



صحیح حدیث کی طرح حسن حدیث بھی حجت ہوتی ہے،

خلاصۃ التحقیق: سونے سے پہلے سورہ تبارک پڑھنا صحیح ہے اور موجب ثواب ہے۔ (الحدیث: 4)

هذا ما عندي والله اعلم بالصواب

فتاویٰ علمیہ

جلد 1 - کتاب الدعاء - صفحہ 497

محدث فتویٰ